

مولانا خلیق احمد مفتی (انشیا)

اولاد آنکھوں کی ٹھنڈک کیسے بنے؟

اس اہم ترین اور نازک سوال کا جواب اسلامی تعلیمات کی روشنی میں یہ ہے کہ اس مقصد کے لئے درج ذیل اسباب کو اختیار کیا جائے۔

اولاد کے لئے دعائے خیر:

انسان کے لئے ضروری ہے کہ وہ اپنی اولاد کی صلاح و فلاح اور دنیا و آخرت میں بہتری اور ترقی کا میابی کے لئے اللہ سبحانہ و تعالیٰ سے خوب گزگڑا کرو اور عاجزی و انکساری کے ساتھ دعا و فریاد کرتا رہے۔ چنانچہ اس سلسلہ میں مناسب ترین دعا تو یہی ہے جو سورہ الفرقان کی آیت نمبر ۷۸ میں موجود ہے، وہاں سے یاد کی جاسکتی ہے اس کے علاوہ سورہ احقاف کی آیت نمبر: ۱۵ میں ذکور اس دعا کا بھی اہتمام و التزام کرنا چاہیے۔

رب اوزعنی ان اشکر نعمتک التی انعمت علی وعلی والدی
وان اعمل صالحات رضاه واصلع لی فی ذریتی انی تبت اليک وانی من
المسلمین۔ (احقاف: ۵)

”اے میرے رب! تو مجھے اس بات کی توفیق عطا فرمائیں تیری اس نعمت کا شکر بجا لاؤ جو تو نے مجھ پر
اور میرے ماں باپ پر انعام کی ہے، اور یہ کہ میں اپنے نیک عمل کروں جن سے تو خوش ہو جائے اور میری اولاد کو بھی
صانع بناء۔ میں تیری طرف رجوع کرتا ہوں اور میں مسلمانوں میں سے ہوں“

اولاد کی اخلاقی و روحانی تربیت:

والدین جس طرح اپنی اولاد کی دنیاوی ترقی و آرام اور ان کی کامیابی اور باعزت زندگی کے لئے خوب مخت
و کوشش کرتے ہیں اور تمام ممکن اسباب و وسائل اختیار کرتے ہیں، اولاد کی اخلاقی و روحانی تربیت و ترقی کے لئے بھی
انہیں اس طرح فکر مند ہونا چاہیے اور ہر ممکن سعی و کوشش کرنی چاہیے، کیونکہ انسان صرف گوشت پوست کے اس جثہ کا
نام نہیں ہے بلکہ اصل چیز اس کی انسانیت و روحانیت اور اس کا اخلاق و کردار ہے۔ لہذا اس کے اخلاق و کردار کی تغیر کی
طرف توجہ دینا اور اس مقصد کی خاطر زیادہ محنت و جذجو کرنا یقیناً زیادہ اہم اور ضروری ہے، رسول اللہ ﷺ کا ارشاد ہے:
کلکم راع و کلکم مسئول عن رعیة۔ ”تم میں سے ہر کوئی تکہبان ہے اور تم میں سے ہر کوئی رعیت کے

بارے میں اللہ کے سامنے جواب دہ ہے،" (بخاری)

لہذا اگر کسی کے دل میں یہ خواہش اور تمنا ہو کہ اس کی اولاد اس کے لئے مصیبت و عذاب بننے کی بجائے نعمت و رحمت اور آنکھوں کی ٹھنڈک ثابت ہو تو اس کے لئے ضروری ہے کہ وہ اپنی اولاد کے لئے دنیاوی ترقی و کامیابی کے لئے محنت و کوشش اور ضروری انتظام کے ساتھ ساتھ اولاد کی اصلاح کی بھی فکر کرے اور ایسی تعلیم و تربیت کا انتظام کرے جس کی بدولت اولاد کے دل میں فکر آ خرت، اللہ کا خوف، دنیا کی فنا بیت موت کے بعد آنے والے مر لے کے لئے تیاری کی ججو، روز قیامت اللہ کی عدالت میں حاضری، اپنے ہر قول و فعل کی جواب دہی، اللہ کے سامنے حساب و کتاب اور جزاوسزا کی فکر اور تیاری کا جذبہ بیدار ہو۔

نمزیج کے آج اگر ہم اپنے بچوں کو قرآن و حدیث کی تعلیم سے آراستہ کریں گے تو انہیں اس بات کا علم ہو گا کہ قرآن میں اللہ سبحانہ و تعالیٰ کی طرف سے یہ حکم ہے کہ:

"جب تمہاری نظروں کے سامنے ان دونوں (یعنی تمہارے والدین) میں سے کوئی ایک یا وہ دونوں ہی بڑھاپے کی عمر کو پہنچ گئے تواب (اے انسان!) تم ان کے سامنے "اف" بھی نہ کہو،" (بنی اسرائیل ۲۳)

رسول ﷺ کا ارشاد ہے: "کسی انسان کے مرنے کے بعد بعض اوقات اس کے درجات بلند کے جاتے ہیں، جس پر وہ حیران ہو کر اللہ سے پوچھتا ہے کہ: اے میرے رب! یہ کیا معاملہ ہے؟ اسے اللہ کی طرف سے جواب دیا جاتا ہے کہ اس وقت تمہاری اولاد تمہارے لئے دعا و استغفار میں مشغول ہے،" (الادب المفرد)

اسی طرح رسول ﷺ کا ارشاد ہے: "جب کوئی شخص مر جاتا ہے تو اس کے عمل کا دروازہ بند کر دیا جاتا ہے سوائے تین چیزوں کے: صدقہ جاریہ (یعنی اس نے کوئی ایسا کام کیا ہو جس سے خلق خدا اس کی موت کے بعد بھی مستفید ہو رہی ہو یا ایسا علم جس سے (اس کی موت کے بعد بھی) فائدہ اٹھایا جا رہا ہو۔ یا اسکی اولاد جو اس کیلئے (اسکی موت کے بعد بھی) دعائے خیر کرتی رہے،" (مسلم)

لہذا اپنی اولاد کی اخلاقی و دینی تعلیم و تربیت کے بعد ہی یہ توقع کی جا سکتی ہے کہ جب تک ہم اس دنیا میں زندہ رہیں گے اس وقت تک ہماری اولاد ہمارے سامنے کبھی "اف" تک نہیں کہے گی۔ اور جب اللہ کی مرضی اور اس کے حکم سے ہم اس دنیا سے رخصت ہو جائیں گے تب ان شاء اللہ ہماری اولاد ہمارے لئے دعائے خیر اور استغفار کرنی رہے گی اور یوں ان شاء اللہ ہماری اولاد ہمارے لئے زندگی میں بھی اور ہمارے انتقال کے بعد بھی رحمت، نعمت اور آنکھوں کی ٹھنڈک ثابت ہو گی۔

یہاں یہ بات بھی ذہن میں رہے کہ اولاد کی اخلاقی و روحانی تربیت و اصلاح کی طرف توجہ اور کوشش اور اہتمام و انتظام بچپن سے ہی ہونا چاہیے، کیونکہ جس طرح درخت جب چھوٹا ہوتا ہے تو اس کی شاخوں کو اپنی مرضی

کے مطابق موڑا جاسکتا ہے۔ لیکن وہی درخت جب بڑا اور مضبوط ہو جائے تو اب یہ ممکن نہیں ہو گا، اب اس کی شانخیں ٹوٹ تو سکتی ہیں لیکن انہیں اپنی مرضی کے مطابق موڑا نہیں جاسکتا، اور نہ اس درخت کو اپنی مرضی اور پسند کے مطابق کوئی شکل دی جاسکتی ہے بالکل اسی طرح بچے کو ہم زندگی بھر کے لئے جس شکل اور حس انداز میں نیز جن عادات و اطوار کا حامل دیکھنا چاہتے ہیں، میں اس کے بچپن میں ہی اسے وہی شکل دے دینی چاہیے اور انہی طور پر یقون کا عادی بنادیں چاہیے، ورنہ بڑے ہونے کے بعد یہ کام ممکن نہیں ہو گا اور ہماری یہ خواہ کبھی پوری نہ ہوگی اور ہمارا خواب کسی صورت شرمندہ تعبیر نہ ہو سکے گا اور بس پھر ہمیشہ کے لئے حسرت ہی رہ جائے گی، اور تب ہماری اپنی ہی یہ اولاد ہمیں بیگانی محسوس ہوگی اور ہم صاحب اولاد ہوتے ہوئے بھی خدا نخواستہ خود کو بے اولاد سمجھنے پر مجبور ہوں گے۔ اسی لئے رسول اللہ ﷺ نے فرمایا کہ: "اپنی اولاد کو سات سال کی عمر سے ہی نماز کا حکم دو" (احمد)

لیکن اولاد کو بچپن میں ہی نماز کا عادی بنادیا جائے اور اسی پر قیاس کرتے ہوئے ہم انہیں ہمیشہ کے لئے جس روپ میں دیکھنے کی خواہ رکھتے ہوں انہیں اتنے بچپن اور کمر عمری میں ہی اس روپ میں ڈھال دیں، کیونکہ بعد میں یہ ممکن نہیں ہو گا۔

اولاد کے انعام کی فکر:

انسان ہمیشہ اپنی اولاد کی دنیادی ترقی و کامیابی اور اسکے بہتر مستقبل کے لئے فکر مند اور کوشش رہتا ہے یقیناً یہ ایک طبعی امر ہے اور اگر یہ کوشش اور جدوجہد شرعی اصول و ضوابط کے مطابق ہو تو اس میں شرعاً بھی کوئی قباحت نہیں ہے، بلکہ یہ تو خود شریعت اسلامیہ کی طرف سے ہی والدین کے ذمے ان کی اولاد کے لئے مقرر کردہ حقوق میں شامل ہے۔ البتہ یہاں یہ بات ضرور ذہن میں رہنی چاہیے کہ دنیا کی زندگی عارضی و فانی ہے۔ جبکہ آخرت کی زندگی ابدی ہے، لہذا ظاہر ہے کہ آخرت کی کامیابی و رواحت کی فکر زیادہ ہوئی چاہیے اور اس مقصد کے لئے کوشش اور جدوجہد بھی زیادہ ہوئی چاہیے، بہت سے لوگوں کو اکثر ویژتیہ کہتے ہوئے سنا جاتا ہے کہ ہمیں اس بات کی انتہائی فکر ہے کہ ہمارے مرنے کے بعد بچوں کا کیا بنے گا، لیکن یہ بھی تو سوچنا چاہیے کہ خود بچوں کے مرنے کے بعد ان (بچوں) کا کیا بنے گا؟ کیونکہ ہمارے بچے بھی تو آخر انسان ہی ہیں اور ہر انسان کی طرح یقیناً اس کی آخری منزل بھی وہی ہے۔ لیکن موت۔ اور پھر اس کے بعد قبر کی تہائی اور پھر یہ کہ جلد یاد برآئی آخر کبھی نہ کبھی تو بچوں کے لئے بھی تو اس دنیاۓ فانی سے کوچ اور نصیحت کا وقت آہی جائے گا، اور اس وقت خواہ ان بچوں کی عمر کچھ بھی ہو خواہ اس وقت یہ بوز ہے ہی کیوں نہ ہو چکے ہوں۔ لیکن بہر خال ہوں گے تو یہ آخر ہمارے ہی بچے اور جیسا کہ رسول ﷺ کا ارشاد ہے:

"قبر جنت کے باغوں میں سے ایک باغ ہے یادو زخ کے گڑھوں میں سے ایک گڑھا ہے" (ترمذی)
لیکن کسی کے لئے قبر جنت کا ایک حصہ ہوگی اور کسی کے لئے قبر ہی دوزخ ہوگی، ہمارے یہ معصوم بچے

اور پھول جیسے بچے اور یہ ہمارے گلگو شے جن کے آرام و راحت کی خاطر آج ہم کس قدر فکر مند رہتے ہیں اور خصوصاً یہ معصوم بچے دن بھر کھیل کو دا اور اپنی مخصوصانہ شراتوں کے بعد رات کو جب اپنے چھوٹے سے تیکے پر سر کھے ہوئے سور ہے ہوتے ہیں اس وقت کتنے پیارے لکھتے ہیں اور ہمیں ان پر کس قدر پیار آ رہا ہوتا ہے۔ اس وقت ہمیں یہ بھی سوچنا چاہیے کہ ہمیں اچھا لگے یا برائے مگر یہ کہ یقیناً کبھی وہ وقت بھی آئی جائے گا جب ہمارے یہی لخت جگر اور یہ ہماری آنکھوں کے نور اور دل کے سرداری طرح اپنی قبر میں سور ہے ہوں گے نہ جانے وہ کون ہی جگہ ہوگی اور کون سا شہر اور ملک ہوگا؟ اور اللہ ہی جانے وہ قبران کے لئے جنت کے باغوں میں سے ایک باغ ہوگی..... یا..... خدا نبوستہ بس آگے تو کچھ لکھتے ہوئے بھی خوف محسوس ہوتا ہے۔ اللہ ہم سب پر حرم فرمائے، آمین اور اسی جذبے کے تحت ہمیں اپنی اولاد کی اصلاح اور مناسب اخلاقی تربیت کے لئے فکر اور کوشش کرنی چاہیے، جیسا کہ قرآن کریم میں ارشاد ہے: یا ایها الذین امنوا قوا انفسکم و اهليکم نارا ”اے ایمان والو! تم پھالو خودا بینے آپ کو بھی اور اپنے اہل دعیاں کو بھی جہنم کی آگ سے“ (اتحریم: ۶)

اپنے والدین کے ساتھ حسن سلوک:

رسول ﷺ کا ارشاد ہے: ”تم اپنے والدین کے ساتھ اچھا سلوک کرو تاکہ تمہاری اولاد بھی تمہارے ساتھ اچھا سلوک کرے“ (حکم)

اس حدیث کی رو سے یہ بات خوب واضح ہے کہ آج ہم اپنے والدین کے ساتھ جس قسم کا سلوک کریں گے کل ہماری اولاد بھی ہمارے ساتھ بعینہ وہی سلوک کرے گی لہذا انسان کو یہ بات خوب اچھی طرح سمجھ لئی چاہیے کہ اللہ نے یہ معاملہ تو خود انسان ہی کے حوالے کر دیا ہے اور اسی کے اختیار میں یہ چیز دے دی ہے اب اس کی مرضی ہے کہ وہ اپنے لئے کیا چیز پسند کرتا ہے آج وہ خود جو کچھ اپنے والدین کے ساتھ کرے گا کل وہی اس کے ساتھ بھی ہو جائے گا تدرت کا قانون اہل ہے جسے کوئی بدل نہیں سکتا لہذا انسان کو اللہ سے ڈرنا چاہیے اور تصور کی آنکھ سے اس مظکوڈ کھانا چاہیے کہ جب وہ خود بیوڑا، کمزور اور محتاج ہو چکا ہوگا، اور اس وقت اس کی دلی تنہا ہوگی کہ اس کی یہ اولاد جس کی خاطر اس نے زندگی بھر کو ہو کے بیل کی طرح محنت کی، جس کا مستقبل سنوارنے کی خاطر اس نے اپنی لکنی ہی خواہشات اور آرزوؤں کا خون کیا، کاش آج یہ اولاد اس کے لئے سہارا بن سکے اور اسی کے بڑھاپے کے لئے لاخی کا کام دے سکے..... اگر کوئی یہ چاہتا ہے کہ اس کی یہ آرزو پوری ہو اور اس کی اولاد اس کے بڑھاپے اور محتاجی و کمزوری کے وقت اس سے اپنی آنکھیں نہ پھیر لے اور اسے بے یار و مددگار نہ چھوڑے تو اس کے لئے ضروری ہے کہ آج وہ خود بھی جس قدر ممکن ہو سکے اپنے والدین کے ساتھ حسن سلوک کا معاملہ کرے۔